

**മധുരമായ കുട്ടികളെ- ഇത് വിചിത്രമായ പാഠശാലയാണ്, ഇവിടെ നിങ്ങളെ ജ്ഞാന സാഗരൻ പതിത പാവനനായ ബാബ ജ്ഞാനാമൃതം കുടിപ്പിച്ച് പാവനമാക്കുന്നു, ഇങ്ങനെയുള്ള പാഠശാല മറ്റെങ്ങും ഉണ്ടായിരിക്കില്ല.**

**ചോദ്യം-** ബാബയുടെ ഏതൊരു നിർദ്ദേശം സ്വീകരിക്കുകയാണെങ്കിൽ, ബാബ ഓരോ നിമിഷവും നിങ്ങളുടെ സഹായിയായിരിക്കും?

**ഉത്തരം-** ബാബ നിർദ്ദേശം നൽകുന്നു- കുട്ടികളെ നിങ്ങൾ ജീവിതത്തിൽ പോലെ എന്നെ ഓർമ്മിച്ചു കൊണ്ടിരിക്കൂ. കഴിക്കുമ്പോഴും കുടിക്കുമ്പോഴും നടക്കുമ്പോഴും ബുദ്ധിയോടെ എന്നിൽ വെയ്ക്കൂ, ബാക്കി സർവ്വ ഭാഗത്ത് നിന്നും ബുദ്ധിയെ വിടുവിടൂ. നിങ്ങൾ ബാബയെയും സർഗ്ഗത്തെയും ഓർമ്മിക്കുന്നതിനുള്ള സേവനം ചെയ്യൂ, ഇത് തന്നെയാണ് നിങ്ങളുടെ സഹായം. ഈ ഓർമ്മ തന്നെയാണ് നിങ്ങളെ സർഗ്ഗത്തിന്റെ അധികാരിയാക്കുന്നത്. ഇത് തന്നെയാണ് ചിലവ് കുറഞ്ഞ വ്യാപാരം. ധൈര്യംവെയ്ക്കൂ എങ്കിൽ ബാബ ഓരോ നിമിഷവും നിങ്ങളുടെ സഹായിയാണ്. ധൈര്യമുള്ളവർക്ക് ഈശ്വരന്റെ സഹായം ലഭിക്കുന്നു.

**ഗീതം-** എനിക്ക് ആശ്രയം നൽകുന്നവനെ.....

**ഓം ശാന്തി.** കുട്ടികൾ ഗീതം കേട്ടു. കുട്ടികളെ കുട്ടികളെ എന്ന് പറയുന്നത് ആരാണ്? തീർച്ചയായും കുട്ടികളെ എന്ന് പറയുന്നത് ബാബ തന്നെയായിരിക്കും. ലോകത്തിലുള്ള എല്ലാവർക്കും അറിയാം കുട്ടികളെ എന്ന് വിളിക്കുന്നത് പരമപിതാവാണ്, പരമ ആത്മാവ് അഥവാ പരമാത്മാവ് എന്ന് പറയുന്നു, നിങ്ങൾ സർവ്വരും മക്കളാണ്. നിങ്ങൾ കുട്ടികൾ മനുഷ്യനിൽ നിന്നും ദേവതയാകുന്നതിന് ഈ പാഠശാലയിൽ പഠിക്കുന്നു. നിങ്ങൾക്കറിയാം നമ്മളെ പരിധിയില്ലാത്ത അച്ഛനാണ് പഠിപ്പിക്കുന്നത്. ബാബ അച്ഛനാണ് ടീച്ചറുമാണ്. മാതാപിതാവിന് വളരെ കുട്ടികളുണ്ട്. കുട്ടികൾ വർദ്ധിച്ചു കൊണ്ടേയിരിക്കും. പരമപിതാ പരമാത്മാവാണ് പഠിപ്പിക്കുന്നത്. ഇത് അത്ഭുതമല്ലേ. ഇങ്ങനെയുള്ള വിചിത്രമായ പാഠശാല മറ്റെങ്ങും ഉണ്ടായിരിക്കില്ല. കുട്ടികൾക്കറിയാം ജ്ഞാനസാഗരൻ, പതിത പാവനൻ തന്നെ ജ്ഞാനാമൃതം കുടിപ്പിച്ച് പാവനമാക്കുന്നു. പാടുന്നുണ്ട്- പതിത പാവനാ വരൂ എന്ന്. അപ്പോൾ തീർച്ചയായും ഇത് പതിത ലോകമാണ്, പാവന ലോകവുമുണ്ട്, പുതിയ ലോകം പുതിയ വീടിനെ പാവനം എന്നു പറയുന്നു. അതേ വീട് പിന്നീട് പഴയതായി തീരുന്നു. അതിനാൽ കുട്ടികൾക്കറിയാം- ഇത് പഴയ ലോകമാണ്, പുതിയ ലോകമായിരുന്നു- അവിടെ വളരെ സുഖമായിരുന്നു. കുട്ടികൾ ഗീതം കേട്ടു. അവർ കേവലം ഭക്തി മാർഗ്ഗത്തിൽ പാടുന്നു, നിങ്ങൾ ഇപ്പോൾ പ്രാക്ടിക്കലിലാണ്. ഭക്തി മാർഗ്ഗത്തിലെ ഗീതങ്ങളെ നമ്മൾ ജ്ഞാന മാർഗ്ഗത്തിലേക്ക് കൊണ്ടു വരുന്നു. നിങ്ങൾ കുട്ടികൾക്കറിയാം ബാബ സർവ്വരെയും തിരികെ കൊണ്ടു പോകാനാണ് വന്നിരിക്കുന്നത്. പത്തു പാവനനാണ് അതിനാൽ തീർച്ചയായും പാവനമാക്കി കൊണ്ടു പോകും. ഇങ്ങനെ സ്വയത്തോട് സംസാരിക്കണം. ഇത് തീർച്ചയായും പതിത ലോകമാണ്. പാവന ദേവതമാരെ അഥവാ പാവന സന്യാസിമാരെ പതിതരായ മനുഷ്യർ നമിക്കുന്നു. എന്നാൽ പതിത പാവനനായ ബാബ ഒന്നേയുള്ളൂ. സർവ്വരും ആ പാവനമാക്കുന്ന ബാബയെ ഓർമ്മിക്കുന്നു കാരണം മുഴുവൻ ലോകത്തെയും ദുഃഖത്തിൽ നിന്നും മോചിപ്പിക്കുക എന്നത് ബാബയുടെ തന്നെ കർത്തവ്യമാണ്. ദുഃഖം നൽകുന്നത് ആര്? വികാരം. വികാരങ്ങളുടെ പേരെന്താണ്? കാമത്തിന്റെ ഭൂതം, ക്രോധത്തിന്റെ ഭൂതം, അശുദ്ധ അഹങ്കാരത്തിന്റെ ഭൂതം. ശരീരത്തെ തന്നെയാണ് ഭൂതം എന്നു പറയുന്നത് കാരണം 5 ഭൂതങ്ങളാൽ നിർമ്മിക്കപ്പെട്ടിട്ടുള്ള ശരീരമാണ്. ആത്മാവ് ഇതിൽ നിന്നും വേറിട്ടതാണ്. ഒരു ശരീരം ഉപേക്ഷിച്ച് മറ്റൊന്നെടുക്കുന്നു. ഇപ്പോൾ നിങ്ങൾ കുട്ടികൾ പുതിയ ലോകത്തെ കണ്ടു കൊണ്ടിരിക്കുന്നു, അതിന് വേണ്ടി പഠിച്ചു കൊണ്ടിരിക്കുന്നു. മനുഷ്യരും മനസ്സിലാക്കുന്നു വിനാശം ഉണ്ടാകണം എന്ന്, മഹാഭാരത യുദ്ധം ഉണ്ടാകണം എന്ന്. എന്നാൽ പിന്നീട് സംഭവിക്കും എന്നറിയില്ല കാരണം ഗീതയുടെ ഭഗവാനെ ദ്വാപരയുഗത്തിലാണ് കാണിച്ചിരിക്കുന്നത്. രാജയോഗം ഗീതയുടെ ഭഗവാനാണ് പഠിപ്പിച്ചത്. കൃഷ്ണൻ പഠിപ്പിക്കാൻ സാധിക്കില്ല. ഗീതയിൽ കൃഷ്ണന്റെ പേരിട്ട്, ദ്വാപരയുഗത്തിലേക്ക് കൊണ്ടു പോയി. ഇതാണ് ആശയ കൃഷ്ണമായത്. ഞങ്ങളും നിങ്ങളും ഈ ആശയ കൃഷ്ണത്തിലായിരുന്നു, ഇപ്പോൾ മനസ്സിലാക്കി. മനുഷ്യർ ദുർഗതി നേടിയിരിക്കുന്നു, നമ്മൾ ഇപ്പോൾ ജ്ഞാനത്തിലൂടെ സത്ഗതിയിലേക്ക് പൊയ്ക്കൊണ്ടിരിക്കുന്നു.

ബാബ പറയുന്നു ഞാൻ ജ്ഞാന സാഗരനാണ്, മറ്റൊരാൾക്കും ജ്ഞാനം നൽകാൻ സാധിക്കില്ല. ബാബയെ മാത്രമേ ജ്ഞാന സാഗരൻ എന്നു പറയാനാകൂ, പിന്നെ ബാബയിലൂടെ ജ്ഞാന ഗംഗകൾ ഉണ്ടാകുന്നു. ശിവ ശക്തി ജ്ഞാന ഗംഗ എന്നാണ് പറയുന്നത്. അത് ഒഴുകി കൊണ്ടിരിക്കുന്ന ജലത്തിന്റെ ഗംഗയാണ്.

ജലത്തിന്റെ ഗംഗയ്ക്ക് എവിടെ വേണമെങ്കിലും ഒഴുകാം എന്ന് പറയാനാകില്ല. നിങ്ങൾ ജ്ഞാന ഗംഗ കൾക്ക് എവിടെയും പോയി ജ്ഞാനം പറഞ്ഞു കൊടുക്കാൻ സാധിക്കും. അവിടെ തന്നെയാണ് ജ്ഞാന ഗംഗ പ്രകടമാകുന്നത്. അവർ മനസ്സിലാക്കുന്നത്- ഇന്ന സ്ഥലത്ത് ഗംഗ ഉത്ഭവിച്ചു, അതിനെ ഗോമുഖം എന്ന പേരും കൊടുത്തു. വാസ്തവത്തിൽ നിങ്ങൾ കുട്ടികളാണ് ഗോമുഖം. നിങ്ങളുടെ മുഖത്തിലൂടെ യാണ് ഈ ജ്ഞാനം വന്നു കൊണ്ടിരിക്കുന്നത്. നിങ്ങൾ ജ്ഞാന സാഗരനിൽ നിന്നും ഉത്ഭവിച്ചിട്ടുള്ള സത്യം സത്യമായ ഗംഗകളാണ്. നിങ്ങൾക്ക് സൃഷ്ടി ചക്രത്തിന്റെ ആദി മദ്ധ്യ അന്ത്യത്തിന്റെ ജ്ഞാനം മനസ്സിലാക്കി തരുന്നു. ബാബയെ തന്നെയാണ് നോളേജ്‌ഹൂൾ എന്ന് പറയുന്നത്. ബാബ തന്നെയാണ് സർവ്വ ശക്തിമാൻ. സർവ്വ വേദങ്ങളും ഗ്രന്ഥങ്ങളും അറിയുന്നവൻ. സർവ്വത്തിന്റെയും സാരം മനസ്സിലാക്കി തരുന്നു. ഓരോ ധർമ്മ ശാസ്ത്രവും ഒന്നായിരിക്കണം. ഏതു പോലെ ശ്രീമദ് ഭഗവദ് ഗീത ഒന്നാണ്, ബൈബിൾ ഒന്നാണ്. ഇബ്രാഹിം വന്ന് ഇസ്ലാം ധർമ്മം സ്ഥാപിച്ചു, പിന്നെ അദ്ദേഹത്തിന്റെ പിന്നാലെ വന്നും പോയും കൊണ്ടിരിക്കുന്നു. അവർ ഉച്ഛരിക്കുന്നത് പിന്നീട് ധർമ്മ ശാസ്ത്രമായി മാറുന്നു. ഉടനെ ഉണ്ടാക്കുന്നില്ല. ആ സമയത്ത് തന്നെ അവർക്ക് ഒരു ധർമ്മത്തിന്റെ സ്ഥാപന ചെയ്യണം. ആ ശാസ്ത്രങ്ങളെല്ലാം പിന്നീടാണ് ഉണ്ടാകുന്നത്. ബാബ പറയുന്നു ഈ വേദ ശാസ്ത്രം, ജപം, തപസ്സ് ഇതെല്ലാം ഭക്തിയിലെ സമ്പ്രദായമാണ്. ഇത് ജ്ഞാന മാർഗ്ഗമാണ്. ഭക്തിയുടെ ആയുസ്സ് ഇപ്പോൾ പൂർത്തിയാകുന്നു, പിന്നീട് ബാബ വന്ന് ജ്ഞാനം നൽകി പതിതരെ പാവനമാക്കുന്നു. ഇപ്പോൾ നിങ്ങൾക്കറിയാം നമ്മൾ ബ്രാഹ്മണർ തന്നെയാണ് പിന്നീട് ദേവതയായി തീരുന്നത്. 84 ജന്മങ്ങളുടെ പൂർണ്ണ കണക്ക് ബുദ്ധിയിലുണ്ട്. ഇപ്പോൾ നമ്മൾ ബ്രഹ്മാമുഖവംശാവലി ബ്രാഹ്മണരാണ്. ആദ്യം നമ്മൾ ശുഭ്ര കുലത്തിലേതായിരുന്നു, ഇപ്പോൾ ബ്രാഹ്മണകുലത്തിലേതായി. ഇതും നിങ്ങൾ ബ്രാഹ്മണരേ മനസ്സിലാക്കുന്നുള്ളൂ. ദേവീ ദേവതാ ധർമ്മത്തിലുള്ളവരായി ആരും തന്നെയില്ല. ഹിന്ദുക്കൾക്കറിയില്ല നമ്മൾ യഥാർത്ഥത്തിൽ ദേവീ ദേവതാ കുലത്തിലേതായിരുന്നുവെന്ന്. ഇപ്പോൾ നമ്മൾ ശുഭ്ര കുലത്തിലേതാണ്. തന്റെ ധർമ്മത്തെ മറന്ന് ധർമ്മ ഭ്രഷ്ടരും, കർമ്മ ഭ്രഷ്ടരും, ദരിദ്രരുമായി തീർന്നു. ഇപ്പോൾ ബാബയിലൂടെ കുട്ടികൾ ഞാൻ തന്നെയായിരുന്നു അത് ഇനിയും ഞാൻ തന്നെയാകും(ഹം സൊ, സൊ ഹം) എന്നതിന്റെ അർത്ഥം മനസ്സിലാക്കി. നമ്മൾ ആത്മാക്കൾ പരംധാം നിവാസിയാണ്. ഇവിടെ വന്ന് പാർട്ടിനായിക്കുന്നു. ആദ്യം ആദ്യം നമ്മൾ സത്യയുഗത്തിൽ ദേവീ ദേവതാ കുലത്തിൽ വന്നു, പിന്നെ വൈശ്യ, ശുഭ്ര കുലത്തിലും. ഇനി ദേവതാ കുലത്തിലേക്ക് പോകും. നിങ്ങൾക്കറിയാം എത്ര ജന്മം, ഏത് കുലത്തിൽ എടുക്കും എന്ന്. ബാക്കി ബാബ ഓരോ ജന്മത്തെയും കുറിച്ച് പറയില്ല. സാരമാണ് കേൾപ്പിക്കുന്നത്. ബീജത്തെയും വൃക്ഷത്തെയും മനസ്സിലാക്കൂ. ബാബ ബീജരൂപനാണ്. നമ്മൾ കല്പ വൃക്ഷത്തിൽ വരുന്നവരാണ്. നമ്മൾ പരംധാമിൽ നിന്നും പാർട്ടിനായിക്കാനാണ് വന്നിരിക്കുന്നത്. സത്യയുഗം മുതൽ ചക്രത്തിൽ കറങ്ങി, മറ്റ് ധർമ്മങ്ങളിലുള്ളവർ അവരവരുടെ സമയത്ത് വരുന്നു, പിന്നെ വിനാശമുണ്ടാകുമ്പോൾ സർവ്വ ആത്മാക്കളും തിരികെ പോകുന്നു. പിന്നീട് ധർമ്മം സ്ഥാപിക്കുന്നതിന് വേണ്ടി അവരവരുടെ സമയത്ത് നമ്പറനുസരിച്ച് വരുന്നു. ഈ സർവ്വ രഹസ്യങ്ങളും നിങ്ങളുടെ ബുദ്ധിയിലുണ്ട്. കുട്ടികൾ പറയുന്നു- ബാബാ അങ്ങയുടെ പഠിത്തത്തിലൂടെ ഞങ്ങൾ സ്വർഗ്ഗത്തിന്റെ അധികാരിയായി തീരുന്നു. ഇത്രയും സുഖം മറ്റാർക്കും നൽകാൻ സാധിക്കില്ല. മനുഷ്യരെല്ലാം അല്പകാല സുഖം നൽകുന്നവരാണ്. അത് മൃഗങ്ങളും നൽകുന്നുണ്ട്. മനുഷ്യ ജീവിതം അമൂല്യമെന്നാണ് പറയുന്നത്. മനുഷ്യർക്കേ ദേവീ ദേവതയാകാൻ സാധിക്കൂ. മനുഷ്യർക്ക് വിശ്വത്തിന്റെ അധികാരിയാകാൻ സാധിക്കും. ബാബാ, അങ്ങ് നൽകിയ അത്രയും സുഖം മറ്റാർക്കും നൽകാൻ സാധിക്കില്ല. അങ്ങ് ഞങ്ങളെ വിശ്വത്തിന്റെ അധികാരിയാക്കുന്നു. അങ്ങ് വിശ്വത്തിന്റെ രചയിതാവാണ്. നിങ്ങൾ കേവലം ബാബയെ ഓർമ്മിച്ചു കൊണ്ടിരിക്കൂ. ഹഠയാഗത്തിന്റെ കാര്യമേയില്ല. നിങ്ങൾ ബാബയുടേതായി, മനസ്സിലാക്കി ബാബ പുതിയ വിശ്വത്തിന്റെ രചയിതാവാണ്. ബാബ പരംധാമിൽ നിന്നും വന്നിരിക്കുന്നു. ഏറ്റവും പ്രിയപ്പെട്ടത് ബാബയാണ്, സർവ്വരും ബാബയെയാണ് ഓർമ്മിക്കുന്നത്. ആർ ഏത് ധർമ്മത്തിലേതാണെങ്കിലും ഓ.. ഗോഡ്ഫാദർ, ഹേ.. ഭഗവാനേ അഥവാ അള്ളാഹു എന്ന് തീർച്ചയായും പറയുന്നുണ്ട്. ബാബ പറയുന്നു- ഞാൻ സർവ്വർക്കും സുഖം നൽകി പോകുന്നു, അതിനാലാണ് ഭക്തി മാർഗ്ഗത്തിൽ എന്നെ ഓർമ്മിക്കുന്നത്. ഇപ്പോൾ വീണ്ടും സുഖം നൽകാൻ വന്നിരിക്കുന്നു, പിന്നെ അര കല്പം എന്നെ ആരും ഓർമ്മിക്കില്ല. അവിടെ ദുഃഖം നൽകാൻ മായ ഉണ്ടായിരിക്കില്ല. നിങ്ങൾ വിശ്വത്തിന്റെ അധികാരി, ദേവീ ദേവതയായി തീരുന്നു അതിനാൽ നിങ്ങൾ കുട്ടികളുടെ ഉള്ളിൽ രാപകൽ ഈ സ്മൃതി ഉണ്ടായിരിക്കണം. ബാബാ അങ്ങ് ഞങ്ങളെ വിശ്വത്തിന്റെ അധികാരിയാക്കുന്നു. നമ്മൾ അവകാശികളാണ്. ബാബ പുതിയ വിശ്വം സ്വർഗ്ഗം രചിക്കുന്നു അപ്പോൾ തീർച്ചയായും കുട്ടികളെ തന്നെ അധികാരിയാക്കും. ഗോഡ് ഫാദർ സ്വർഗ്ഗം രചിക്കുന്നു അപ്പോൾ നമ്മൾ എന്ത് കൊണ്ട് സ്വർഗ്ഗത്തിലല്ല. സർവ്വരും സ്വർഗ്ഗത്തിലാണെങ്കിൽ നരകം ഉണ്ടാകാൻ പാടില്ല. ഇത് ജയ പരാജയം, സുഖ ദുഃഖത്തിന്റെ കളിയാണ്. പുതിയ ലോകം പിന്നെ പഴയതായി തീരുന്നു. പുതിയതാക്കുന്നത് ആരാണ്, ആർ പഴയതാക്കുന്നു, ഈ സൃഷ്ടി ചക്രം എങ്ങനെ കറങ്ങുന്നു, ഇത് ബുദ്ധിയിലുണ്ട്. സത്യ ശ്രേതായിലുള്ളത് സൂര്യവംശി, ചന്ദ്രവംശിയാണ്,

പിന്നെ ദാഹരത്തിൽ മറ്റ് ധർമ്മങ്ങൾ ഉണ്ടാകുന്നു, കഴിഞ്ഞ കല്പത്തിലേക്ക് പോലെ ആവർത്തിക്കപ്പെടുന്നു.

നിങ്ങൾ കുട്ടികൾക്കറിയാം ഇപ്പോൾ വീണ്ടും സത്യയുഗം ആരംഭിക്കാൻ പോകുന്നു. പഴയ ലോകം നശിച്ച് പുതിയത് വരാൻ പോകുന്നു. മനുഷ്യർ മനസ്സിലാക്കുന്നത് ഈ ലോകം ഇനിയും പഴയതായി കൊണ്ടേയിരിക്കും വളരെ സമയമുണ്ട് എന്നാണ്. ബാബ പറയുന്നു നിങ്ങൾ ഘോര അന്ധകാരത്തിലാണ്, വിനാശം തൊട്ടു മുന്നിലുണ്ട്. ഞാൻ വന്നിരിക്കുകയാണ്- പതിത ലോകത്തെ പാവനമാക്കുന്നതിന്. നേരത്തെ ആരും ഉണ്ടായിരുന്നില്ല. ഇപ്പോൾ ബ്രഹ്മാ മുഖത്തിലൂടെ സന്താനങ്ങൾ ഉണ്ടായിരിക്കേണ്ടിരിക്കുന്നു. പ്രജാപിതാ ബ്രഹ്മാവിന് തീർച്ചയായും അനേകം മക്കളുണ്ടായിരിക്കും. ആർ പഠിക്കുന്നുവോ അവർ ദേവതയാകുന്നു. ബാബയോട് പ്രതിജ്ഞ എടുക്കുന്നവർ, പവിത്രമാകുന്നവർ, സ്വദർശന ചക്രധാരിയാകുന്നവർ തന്നെയാണ് രാജ്യ ഭാഗ്യം നേടുന്നത്. സർവ്വരും നേടുന്നില്ല. ബാക്കി സർവ്വരും തന്റെ കർമ്മ കണക്ക് തീർത്ത് വീട്ടിലേക്ക് പോകും. ബാബ വീണ്ടും ദേവീ ദേവതാ ധർമ്മത്തിന്റെ സ്ഥാപന ചെയ്തു കൊണ്ടിരിക്കുന്നു, ബാക്കി സർവ്വ ധർമ്മങ്ങളും വിനാശമാകുന്നു. മഹാഭാരത യുദ്ധം തൊട്ടു മുന്നിലുണ്ട്. ഈ ചരിത്രത്തിന്റെയും, ഭൂമി ശാസ്ത്രത്തിന്റെയും രഹസ്യം ഗീതയുടെ ഭഗവാൻ മനസ്സിലാക്കി തരുന്നു. ഭഗവാന്റെ മഹിമ വേറെ, കൃഷ്ണന്റെ മഹിമ വേറെ. കൃഷ്ണനെ മനുഷ്യ സൃഷ്ടിയുടെ ബീജരൂപൻ, സർവ്വ ശക്തിമാൻ എന്ന് പറയാനാകില്ല. സർവ്വ ശക്തിമാൻ ഒന്നേയുള്ളൂ. സൂര്യവംശിയുടെ മഹിമ വേറെയാണ്, ചന്ദ്രവംശിയുടെ മഹിമ വേറെ, വൈശ്വർ, ശൂദ്ര വംശിയുടെ മഹിമ വേറെ. ഓരോരുത്തരുടെയും മഹിമ വ്യത്യസ്തമാണ്. മുഖ്യ മന്ത്രി- മുഖ്യ മന്ത്രിയാണ്, ഗവർണ്ണർ- ഗവർണ്ണർ തന്നെയും. സർവ്വർക്കും സമാനമാകാൻ സാധിക്കില്ല. ഇതെല്ലാം മനസ്സിലാക്കേണ്ട കാര്യങ്ങളാണ്. മനുഷ്യർക്കറിയില്ല നിങ്ങൾ ഭാരതത്തെ സ്വർഗ്ഗമാക്കുന്നുവെന്ന്. നിങ്ങൾ നിങ്ങൾക്ക് ഗുപ്ത രീതിയിലൂടെ, അഹിംസയിലൂടെ രാജ്യം സ്ഥാപിച്ചു കൊണ്ടിരിക്കുന്നു. കാമവികാരത്തിന്റെ ഹിംസയുമില്ല, കൈയ്യോ കാലോ കൊണ്ട് ഹിംസയില്ല, ഹത്യയും ചെയ്യുന്നില്ല. നിങ്ങൾ ആയുധമൊന്നും എടുക്കേണ്ട ആവശ്യമില്ല. ബ്രഹ്മണരായ നിങ്ങൾക്കറിയാം നമ്മൾ ബാബയുടെ സഹായോപത്തിലൂടെ കഴിഞ്ഞ കല്പത്തിലേക്ക് പോലെ ഭാരതത്തെ വീണ്ടും വജ്ര സമാനമാക്കിക്കൊണ്ടിരിക്കുന്നു. ഇതാണ് ആത്മീയ സേവനം. മനുഷ്യർ ഭൗതിക സേവനമാണ് ചെയ്യുന്നത്. നമ്മൾ ബാബയുടെ ശ്രീമത്തിലൂടെ ശ്രേഷ്ഠമായിക്കൊണ്ടിരിക്കുന്നു. ബാക്കി സർവ്വരും മനുഷ്യന്റെ നിർദ്ദേശത്തിലൂടെ ഭ്രഷ്ടമായിക്കൊണ്ടിരിക്കുന്നു. തീർച്ചയായും താഴോട്ട് ഇറങ്ങുക തന്നെ വേണം. ഭക്തിയും ആദ്യം അവിദ്യഭിചാരിയായിരിക്കും. വളരെ നല്ല ഭക്തി. ഒന്നിനെ തന്നെ പൂജിക്കുന്നു, പിന്നീട് സെക്കന്റ് ഗ്രേഡിൽ ദേവതമാരുടെ പൂജ ചെയ്യുന്നു, പിന്നെ പട്ടി, പൂച്ച, കല്ല്, മണ്ണ് സർവ്വ 5 ഭൂതങ്ങളുടെയും ഭക്തി ചെയ്യാൻ ആരംഭിക്കുന്നു. അതിനെയാണ് വ്യഭിചാരി ഭക്തിയെന്ന് പറയുന്നത്. അവിദ്യഭിചാരിയിൽ നിന്നും വ്യഭിചാരിയായി മാറുന്നു. ഇപ്പോൾ ബാബ നിങ്ങളെ അവിദ്യഭിചാരി യോഗം പഠിപ്പിക്കുന്നു. ഗൃഹസ്ഥത്തിലിരുന്ന്, കഴിക്കുമ്പോഴും കുടിക്കുമ്പോഴും കേവലം ബാബയെയും സമ്പത്തിനെയും ഓർമ്മിക്കണം. ഇതിലാണ് മുഴുവൻ പരിശ്രമമുള്ളത്. തന്റെ വീട്ടിലേക്ക് പോകൂ, വരു എന്നാൽ കേവലം ഗുപ്ത രീതിയിലൂടെ ബുദ്ധി കൊണ്ട് ഓർമ്മിക്കൂ. മുഖത്തിലൂടെ രാമ രാമ അഥവാ ശിവായ നമഃ എന്ന് പറയേണ്ട ആവശ്യമില്ല. കേവലം ബാബയെ ഓർമ്മിക്കൂ. ബാബ ഗുപ്തമാണ്, ജ്ഞാനസാഗരനാണ്. മുഴുവൻ സൃഷ്ടി ചക്രത്തെ കുറിച്ചും ബാബയ്ക്കറിയാം. ബാബയെയാണ് പരമമായ ആത്മാവ് എന്ന് പറയുന്നത്. ഇത് ആത്മാവാണ്, ഇദ്ദേഹത്തിന് ആ ബാബയിൽ നിന്നാണ് ജ്ഞാനം ലഭിച്ചു കൊണ്ടിരിക്കുന്നത്. ഈ കാര്യങ്ങളെയെല്ലാം ധാരണ ചെയ്ത്, ചെയ്യിക്കണം. പാവം മനുഷ്യർ മാർഗ്ഗം അന്വേഷിച്ചു കൊണ്ടിരിക്കുന്നു, അറിയുന്നില്ല. നിങ്ങൾക്കറിയാം ശാന്തിധാമമാണ് നിർവ്വാണധാമം. അവിടെ നിന്നാണ് നമ്മൾ ആത്മാക്കൾ വരുന്നത്. സ്വർഗ്ഗമാണ് സുഖധാമം, നരകം ദുഃഖധാമമാണ്, മായാപുരിയാണ്. അത് സ്വർഗ്ഗം വിഷ്ണു പുരിയാണ്, ഇത് നരകം രാവണപുരിയും. ബാബ പറയുന്നു നിങ്ങൾ കേവലം ബാബയെയും സമ്പത്തിനെയും ഓർമ്മിക്കൂ. ഇടയിൽ ബുദ്ധി എവിടേയ്ക്കെങ്കിലും പോകുന്നുവെങ്കിൽ അതിനെ മാറ്റൂ. കഴിക്കുമ്പോഴും, കുടിക്കുമ്പോഴും, നടക്കുമ്പോഴും കേവലം എന്നെ ഓർമ്മിക്കൂ, വളരെ സഹജമാണ്. വിദേശത്ത് വസിക്കുന്നവരുടെ പത്നി ഹിന്ദുസ്ഥാനിലാണെങ്കിൽ, ദൂരെയാണെങ്കിലും അവരുടെ ഓർമ്മ ബുദ്ധിയിൽ ഉണ്ടായിരിക്കില്ലേ. നമ്മളും എത്ര ദൂരെയാണ് എന്നാൽ ബുദ്ധി കൊണ്ട് ബാബയെ ഓർമ്മിക്കണം, ബാബയിലൂടെ മാത്രമേ സുഖം ലഭിക്കുന്നുള്ളൂ, ബാക്കി സർവ്വരിലൂടെയും ദുഃഖമാണ് ലഭിക്കുന്നത്. മനുഷ്യന് മറ്റൊരു മനുഷ്യന് സദാ സുഖം നല്കാൻ സാധിക്കില്ല. ബാബ പറയുന്നു- ജിന്നിനെ പോലെ ഓർമ്മിച്ചു കൊണ്ടിരിക്കൂ. ബാബയെയും സ്വർഗ്ഗത്തെയും ഓർമ്മിക്കൂ, എന്റെ ഈ സേവനം ചെയ്യൂ. ഞാൻ നിങ്ങളുടെ സേവനം ചെയ്യുന്നുണ്ട്- നിങ്ങളെ കൊണ്ട് ഓർമ്മിപ്പിക്കുന്നതിന്റെ. നിങ്ങൾ ഓർമ്മിക്കുന്നതിന്റെ സേവനം ചെയ്യൂ. ഈ അഭിപ്രായം സ്വീകരിക്കൂ. ഇത് തന്നെയാണ് നിങ്ങളുടെ സഹായം. ധൈര്യമുള്ള കുട്ടികളെ ബാബ സഹായിക്കും. ഈ ഓർമ്മ തന്നെ നിങ്ങളെ സ്വർഗ്ഗത്തിന്റെ അധികാരിയാക്കും. എത്ര ചിലവ് കുറഞ്ഞ വ്യാപാരമാണ്. ആ ഗുരുക്കൻമാർ വളരെ കഷ്ടപ്പെടുത്തുന്നു. ഒരേയൊരു സത്ഗുരു

വരുമ്പോൾ പിന്നെ മറ്റൊരു ഗുരുവിനെയും വെയ്ക്കേണ്ട ആവശ്യമില്ല. ഗുരുക്കൻമാരെ ഇല്ലാതാക്കുന്നു. സർവ്വരും സത്ഗതി പ്രാപ്തമാക്കുന്നു. ഒരേയൊരു സത്ഗുരുവിന്റെ വരവിലൂടെ അനേക ഗുരുക്കൻമാരെ വെയ്ക്കുന്ന ആചാര രീതി അരകല്പത്തേക്ക് ഇല്ലാതാക്കുന്നു. പിന്നീട് ഭക്തി മാർഗ്ഗത്തിൽ ആ രീതി സമ്പ്രദായം നടന്നു വരുന്നു. സത്യയുഗത്തിൽ ഗുരുക്കൻമാരായി ആരും തന്നെയില്ല. അവിടെ അകാല മൃത്യു ഉണ്ടാകുന്നില്ല. ആരോഗ്യം, സമ്പത്ത്, സന്തോഷം 21 ജന്മത്തേക്ക് ലഭിക്കുന്നു. ഇങ്ങനെ മറ്റാർക്കും നൽകാൻ സാധിക്കില്ല. നിങ്ങൾക്ക് ബാബയിലൂടെ തന്നെ ആരോഗ്യം, സമ്പത്ത്, സന്തോഷവും ലഭിക്കുന്നു. ബാക്കി സർവ്വരും നിർവ്വാണധാമിലേക്ക് പോകുന്നു. ശരി.

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുര മധുരമായ കുട്ടികളെ പ്രതി മാതാവും പിതാവും ബാല്യദാസ്യയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

## **ധാരണക്കുള്ള മുഖ്യമായ സാരം -**

1. ശ്രീമത്തനുസരിച്ച് ഭാരതത്തെ വജ്ര സമാനമാക്കുന്നതിനുള്ള ആത്മീയ സേവനം ചെയ്യണം. ഗുപ്ത രീതിയിലൂടെ ബാബയെ ഓർമ്മിച്ച് ശ്രേഷ്ഠരാകണം.
2. സ്വയത്തോട് സംസാരിക്കണം, ആത്മീയ സംഭാഷണം ചെയ്യണം- ബാബാ അങ്ങ് നൽകുന്ന അത്രയും സുഖം മറ്റാർക്കും നൽകാൻ സാധിക്കില്ല. ബാബാ അങ്ങയുടെ പഠിത്തത്തിലൂടെ നമ്മൾ വിശ്വത്തിന്റെ അധികാരിയായി തീരുന്നു. അങ്ങ് രചിക്കുന്ന പുതിയ സൃഷ്ടിയുടെ അധികാരിയായി മാറുന്നു.

**വരദാനം- സൂക്ഷ്മ ശക്തികളിലൂടെ സ്ഥൂല കർമ്മേന്ദ്രിയങ്ങളെ സംയമനത്തിലൂടെയും നിയമത്തിലൂടെയും നടത്തിക്കുന്ന സ്വരാജ്യ അധികാരിയായി ഭവിക്കട്ടെ.**

ഏറ്റവും ആദ്യം തന്റെ സൂക്ഷ്മ ശക്തികളുടെ റിസർട്ടിനെ ചെക്ക് ചെയ്യൂ, വിശേഷിച്ച് മനസ്സ്, ബുദ്ധി, സംസ്കാരങ്ങളുടെ മേൽ നിയന്ത്രണം വെയ്ക്കുന്നവരെ തന്നെയാണ് സ്വരാജ്യ അധികാരിയെന്ന് പറയുന്നത്. ഈ സൂക്ഷ്മ ശക്തികൾ തന്നെയാണ് സ്ഥൂല കർമ്മേന്ദ്രിയങ്ങളെ സംയമനത്തിലൂടെയും നിയമത്തിലൂടെയും നടത്തിക്കുന്നത്. തന്റെ സൂക്ഷ്മ ശക്തികളെ കൈകാര്യം ചെയ്യുന്നവർക്ക് മറ്റുള്ളവരെ കൈകാര്യം ചെയ്യാനാകും. സ്വയത്തിന്റെ മേലുള്ള നിയന്ത്രിക്കാനും, ഭരിക്കാനുമുള്ള ശക്തി സർവ്വരെയും കൈകാര്യം ചെയ്യാൻ ശക്തിയുള്ളവരാക്കി മാറ്റുന്നു.

**സ്ലോഗൻ- ആരോടൊപ്പമാണോ ആയിരം കൈകളുള്ള ബാബയുള്ളത് അവർക്ക് ഒരിക്കലും നിരാശരാകാൻ സാധിക്കില്ല.**